

अइट जो आवाज़

— हूंदराज 'दुखायल'

(1910 ई. - 2003 ई.)

कवि परिचय-

'दुखायल' जड़हिं अलड़ि उम्र जो हो, तड़हिं हिनजे दिल ते गांधीअ जो असरु थी चुको हो।
'बेवसि' ई हिन में कौमी जज़िबो भरियो। हू गलीअ गलीअ ऐं गोठ गोठ में वजी गाइण लगो।
'दुखायल' साहिब आदीपुर जो रहंदु हो, खेसि भारत सरकार पारां पद्मश्री जो खिताबु मिलियलु हो।
खेसि सिंधी कौमी कवि मजियो वियो आहे।

तुंहिंजे अइट जो आवाजु, मूं त झूपिड़ियुनि में बुधो,
हरिको काहींदो थे वतियो, डेरा ठाहींदो थे वतियो....

तुंहिंजे अहिंसा जो राजु, दुनिया दूर दूर बुधो,
हैरत खाईदो थे वतियो, साराहींदो थे वतियो....

तुंहिंजे हरिजन आवाजु, मूं त मंदरनि में बुधो,
तीर्थ यात्रियुनि में बुधो, हरिको गाईदो थे वतियो....

मूं त गांधी तुंहिंजे नाउ, चोट मिनारनि तां बुधो,
तारनि सितारनि खां बुधो, हरिको उचारींदो थे वतियो,
तोखे संभारीन्दे थे वतियो....

नवां लफ़्ज़ :

अइटु = चरखो

काहींदो = हलंदो

हैरत = अचरजु

हरिजन = प्रभूअ जा प्यारा

नाउं = नालो

संभारींदो = याद कंदो

❖ अभ्यास ❖

सुवालु 1. हेठियनि सुवालनि जा जवाब डियो :-

- (1) अहिंसा जो मतिलबु छा आहे?
- (2) गांधीअ छा हलाइण जे लाइ चयो?

सुवालु 2. हेठियुनि सिटुनि जी माना लिखो :-

- (1) तुंहिंजो हरीजन आवाजु, मूं त मंदरनि में बुधो ।
- (2) तुंहिंजे अइट जो आवाजु, मूं त झूपिड़ियुनि में बुधो,
हरिको काहींदो थे वतियो, डेरा ठाहींदो थे वतियो...

सुवालु 3. 'दुखायल' हिन बैत में कहिड़ो संदेशु डिनो आहे?

सुवालु 4. हिन बैत जो सारु लिखो।

